



ÇİRAQ

31 mart 2016-cı il № 3 (237) Qəzet 1992-ci ildən çıxır. Siyəzən rayonunun ictimai-siyasi qəzeti. Qiyməti müqavilə yolu ilə

Azərbaycan Respublikasının Prezidenti İlham Əliyev martın 1-də Avropa Şurası Parlament Assambleyasının prezidenti Pedro Aqramuntu qəbul edib.

Azərbaycan Respublikasının Prezidenti İlham Əliyev martın 1-də

MART AYININ RƏSMİ XRONİKASI

ölkəmizdə rəsmi səfərdə olan Macarıstanın Baş naziri Viktor Orban ilə təkbətək görüşü olub. Təkbətək görüş başa çatdıqdan sonra Azər-

şu keçirilib, daha sonra Azərbaycan-Qəter sənədlərinin imzalanması mərasimi olub.

Azərbaycan Respublikasının Prezidenti İlham Əliyev martın 8-də Rusiya Federasiyasının «Qazprom» Şirkətinin idarə heyətinin sədri Viktor Zubkovu qəbul edib.

Martın 10-da Azərbaycanın paytaxtında «Çoxqütblü dünyaya doğru» mövzusunda IV Qlobal Bakı Forumunun rəsmi açılışı olub. Azərbaycan Respublikasının Prezidenti İlham Əliyev, xanımı Mehriban Əliyeva, bir sıra ölkələrin dövlət və hökumət başçıları Forumda iştirak ediblər.

Azərbaycan Respublikasının Prezidenti İlham Əliyev martın 10-da IV Qlobal Bakı Forumunda iştirak edən Bolqarıstan Prezidenti Rosen Plevneliev, Gürcüstanın Prezidenti Giorgi Marqvelaşvili, Albaniya Prezidenti Buyar Nişani ilə görüşü olub.

Martın 10-da Azərbaycanın paytaxtında «Çoxqütblü dünyaya doğru» mövzusunda IV Qlobal Bakı Forumunun rəsmi açılışı olub.

Azərbaycan Respublikasının Prezidenti İlham Əliyev martın 11-də İran İslam Respublikasının «Sərhəd Qoşunlarının Komandanı Qasım Rəzayinin başçılıq etdiyi nümayəndə heyətini qəbul edib.

Azərbaycan Respublikasının Prezidenti İlham Əliyev martın 13-də Amerika Yəhudi Komitəsinin icraçı direktoru David Harrisin başçılıq etdiyi nümayəndə heyətini qəbul edib.

Azərbaycan Respublikasının Prezidenti İlham Əliyev martın 14-də Çex Respublikası Parlamentinin Deputatlar Palatasının sədri Yan Hamaçekin başçılıq etdiyi nümayəndə heyətini qəbul edib.

Azərbaycan Respublikasının Prezidenti İlham Əliyev martın 15-də Türkiyə Respublikasına işgüzar səfərə gəlib. Rəsmi qarşılanma mərasimi başa çatdıqdan sonra Azərbaycan Respublikasının Prezidenti İlham Əliyev və Türkiyə Respublikasının Prezidenti Rəcəb Tayyib Ərdoğanın təkbətək görüşü olub.

Martın 15-də Ankarada Yüksək Səviyyəli Strateji Oməkdəşliq Şurasının beşinci iclası başa çatdıqdan sonra prezidentlər İlham Əliyevin və Rəcəb Tayyib Ərdoğanın iştirakı ilə Azərbaycan-Türkiyə sənədlərinin imzalanması mərasimi olub.

Azərbaycan Respublikasının Prezidenti İlham Əliyev martın 16-

da Avropa İttifaqının Cənubi Qafqaz üzrə xüsusi nümayəndəsi Herbert Şalberin başçılıq etdiyi nümayəndə heyətini qəbul edib.

kasının Prezidenti İlham Əliyev martın 30-da Vaşinqtonda Amerika Birləşmiş Ştatlarının dövlət katibi Con Kerri, ticarət naziri xanım Penni Pritzker, Amerika İsrail İctimaiyyətilə Əlaqələr Komitəsinin (AIPAC) Avra-siya Yəhudilərinə Dəstək Milli Koali-



Pakistan İslam Respublikasının Birləşmiş Qərargah Rəisləri Komitəsinin sədri Rəşad Mahmudun başçılıq etdiyi nümayəndə heyətini qəbul edib.

Azərbaycan Respublikasının Prezidenti İlham Əliyev martın 3-də Rusiya Federasiyası Baş nazirinin müavini Dmitri Rəqozinin başçılıq etdiyi nümayəndə heyətini qəbul edib.



Azərbaycan Respublikasının Prezidenti İlham Əliyev martın 5-də BMT-nin Dünya Turizm Təşkilatının baş katibi Taleh Rifainin başçılıq etdiyi nümayəndə heyətini qəbul edib.

Martın 6-da Azərbaycan Respublikasının Prezidenti İlham Əliyevin

baycan Respublikasının Prezidenti İlham Əliyev və Macarıstanın Baş naziri Viktor Orbanın nümayəndə heyətinin iştirakı ilə geniş tərkibdə görüşü keçirilib.

Martın 6-da Macarıstanın Baş naziri Viktor Orbanın ölkəmizə rəsmi səfəri çərçivəsində Azərbaycanın birinci xanımı Mehriban Əliyevanın «Macarıstanın Xidmətlərə görə Komandor Xaçı» or-

deni ilə təltif olunması mərasimi keçirilib.

Martın 8-də rəsmi qarşılanma mərasimi başa çatdıqdan sonra Azərbaycan Respublikasının Prezidenti İlham Əliyevin və Qəter Dövlətinin Əmiri Şeyx Təmmim bin Həməd Al Taninin geniş tərkibdə görüşü



Martın 19-da Bakıda Azərbaycan xalqının milli bayramı-Novruz münasibətilə ümumxalq şənliyi keçirilib. Azərbaycan Respublikasının Prezidenti İlham Əliyev və xanımı Mehriban Əliyeva hər il olduğu kimi, bu il də Novruz şənliyində iştirak ediblər.

Azərbaycan Respublikasının Prezidenti İlham Əliyev martın 29-da Misir Orəb Respublikası Müdafiə Nazirliyi Sərhəd Qoşunlarının Ko-

siyasının və Əsas Amerika Yəhudi Təşkilatlarının rəhbərliyi ilə görüşüb.

Azərbaycan Respublikasının Prezidenti İlham Əliyev martın 31-də Vaşinqtonda Amerika Birləşmiş Ştatlarının «Export-import» Bankının sədri və prezidenti Fred Nokberq, «General Elektrik» şirkətinin vitse-sədri Con Rays və Amerika Birləşmiş Ştatlarının vitse-prezidenti Co Bayden ilə görüşüb.

Martın 31-də Ağ Evdə Vaşinq-



mandanı Əhməd İbrahim Məhəmməd İbrahimini qəbul edib.

Martın 30-da Azərbaycan Respublikasının Prezidenti İlham Əliyev Vaşinqtonda keçirilən Nüvə Təhlükəsizliyi Sammitində iştirak etmək üçün Amerika Birləşmiş Ştatlarına səfərə gəlib. Azərbaycan Respubli-

tionda keçirilən Nüvə Təhlükəsizliyi Sammitində iştirak edən dövlət və hökumət başçıların şərafinə Amerika Birləşmiş Ştatlarının Prezidenti Barak Obamanın adından nahar verilib.

AZƏRTAC.

31 Mart azərbaycanlıların soyqırımı günüdür

BU GÜNÜ UNUTMAYIN

Tarixən ermənilərin daimi yaşayış yeri olmadığından, dünyanı dərbəddər gəzib xidməti işlər gördüklərindən xoyanotkarlıqlarına görə hər yerdən qovulduqlarından, bir toplum halında Suriyadan Yunanıstana, oradan Albaniyaya, oradan da Türkiyəyə, İrana, nəhayət, Azərbaycana ötürüldüklərindən, 1880-ci illərdən erməni millətçi-terror təşkilatlarını yaratmağa başladığından, «Hınçaq», «Daşnaksutyun», «Krunk» və di-

gər təşkilatların bizim torpaqlarımız hesabına böyük Ermənistan dövləti qurmaq arzusunun xəbərsiz böyüdü. Müəllifləri qeyri-millətlərdən, əsasən rus və ermənilərdən olan tarix kitablarımızda əsl həqiqətdən çox-uzaq, lazımsız cəfəngiyyatdan ibarət idi.

Faktlara nəzər salaq: 1918-1920-ci illərdə Leninin təyinatı ilə Bakı Sovetinə rəhbərlik edən Stepan Şaumyan 20 minlik er-

məni ordusu yaratdı. Həmin ordunun əli ilə 1918-ci ilin martında Bakını havadan, sudan, qurudan bombaladı. Məscidləri, mədəniyyət ocaqlarını, teatr binalarını yandırdı, mağaza və bazarları qarət elətdirdi.

Fikir verin: bir gecədə-martın 31-də Bakı və onun ətrafında 15 min insan qətlə yetirildi. Quba, Göyçay, Şuşa, İrəvan, Qafan, Eçmiədzin, Zəngəzur, Naxçıvan və digər bölgələrdə isə 100 minlərlə insan, yüzlərlə kənd yer üzündən yox edildi.

Faciələrimizin miqyası təkcə bunlarla bitirmi? Əsrin sonlarında 20 Yanvar faciəsi, Xocalı soyqırımı... Yaxın tariximiz, yaxın yaddaşımızdır. Bu tarixin ölməsini,

birco faktını belə unutmağa haqqımız yoxdur. Nə qədər Azərbaycanın torpaqları işğaldan azad olunmayıb, bütün söhbətlərdə günün başlıca mövzusu Qarabağ problemi-dir.

Ümummilli ilərimiz Heydər Əliyevin 26 mart 1998-ci il tarixli fərmanı ilə 31 Mart azərbaycanlıların soyqırımı günü elan edilmişdir. Bu günü unutmayın. Unutmayın və yaddan çıxarmayın ki, bu günədək başımıza gəlmiş faciələrin bir səbəbi də zaman-zaman möhz qonaqporvoriyyətimiz, qoribcanlığımız və qanı qana qatmağımız olubdur. Odur ki, bu günü unutmayın.

R. MURADOVA.

YURDUMUZA BAHAR GƏLİR

Günəş ara-sıra zərrin şəfəqlərini yer üzünə səpəyir. Bu şəfəqlərlə torpaq isinir, cana gəlir, ağaclar çiçəkləyir, dağların, çəmənlərin bomboz rəngi yaşıllıqla bəzənir.

Bütün bunlar yurdumuza bahar gəlişindən xəbər verir. Baharın gəlişi ilə hər şey təzələnir, ruha yeni dad gəlir, duyğular, arzular porvazlanır. Yazın gəlişi, yeni qayğıları gətirir. Həmin oli işdə-gücdə, yazı bəkar keçirənin qışda təkəsi də boş olacaq. Torpağa birco dən səpən, onqat əvəzin qaytaracaq.

Yeni ev tikmək istəyənlər də təməldəşini möhz yazda, baharın gəlişi ərfosində qoyurlar. El deyimi var ki, yazda təməli qoyulan evdən ruzi-bərəkət əskilməz.

Yazın gəlişi ilə təbiət bütöbütün dəyişir. Dəyişən təkcə təbiətimiz? Axı yaz həm də ürəklərin sevgi sorəsinə düşdüğü fəsidir. Payızda çalınacaq toyların olçiliyini elə möhz yazda edirlər. Yazın istisindən əyin-

roləri açıldı, Bahar qızı, Keçəl, Kosa evlərimizin, şənliklərimizin qonağı oldu.



Ölkəmizin hər yerində olduğu kimi, rayonumuzda da Novruz bayramı yüksək səviyyədə qeyd edilmişdir. Məydanlarda bayram tonqallarının başına yığılan kim, qulaq falına çıxan kim, yumurta döyüşdürən kim.

Şəhərin mərkəzi küçələri bayramsa-yağı bəzədilmiş, insanların əziz bayramı yüksək səviyyədə keçirməsi üçün rayon rəhbərliyi tərəfindən müvafiq tədbirlər görülmüşdür.

Mart ayının 17-də «Siyəzən Palace» sarayında rayon rəhbərliyinin və ələcə də ictimaiyyətin iştirakı ilə böyük bayram tədbiri keçirilmişdir. Sarayın qarşısında Novruz atributları, səməni, tonqal, qədim məişət əşyaları ilə bəzədilmiş meydan iştirakçılarda xoş ovqat yaratmışdır. Novruzla bağlı adət-ənənələrimizdən xəbər verən mənzərələr də olduqca maraqlı idi.

Bayram şənliyində Siyəzən Rayon İcra Hakimiyyətinin başçısı cənab Asif Hüseynov iştirakçıların təmsalında bütün rayon əhalisini təbrik etmiş, cənağılığı, işlərində müvəffəqiyyətlər arzulamışdır.

Daha sonra şənlik iştirakçıları bayram şirniyətləri ilə bəzədilmiş süfrə arxasında bayram sevinclərini bir-biriylə bölüşdülər. Aşıqların, müğənnilərin ifasında nəğmələr dinlədilər.

R. MURADOVA.



başımız yüngülləşdikcə əhval-ruhiyyəimizdə də bir rahatlıq, məmnunluq, yüngüllük duyulmaqdadır.

Yaz bir də ona görə gözəldir ki, gəlişi ilə Novruz gətirir. O Novruz ki, bütün türk dünyasının ən müqəddəs, ən uca, ən gözəl bayramıdır. Onun gəlişi evlərdə, el-obada toy-büsatla qarşılanır, ən yüksək səviyyədə qeyd olunur. Novruzqabağı ev-əşik təmizlənir, ailələrdə bayram tədarükü görülür. Al-olvan bayram xonçalarından kimlərə pay düşür ki; vətənin keşiyində dayanan igid əsgərlərimizə də, könlü olçı sorəqlı örgən qızlarımıza da, ziyarətində tələsdüyümüz ağırboz analarımıza, ağsaqqal atalarımıza da. Novruz öz gəlişi ilə ürəklərə kövrəklik, dillərə şirinlik gətirir. Kəsülülər bəşir, bütün incikliklər, umu-küsülər yoluna qoyulur.

2016-cı ilin Novruzunu da bax, beləcə ən gözəl arzularla qarşıladıq. Dövlət səviyyəsində keçirilən bayram təntənələri bir neçə gün davam etdi. Ölkəmizin hər yerində, ucqar dağ kəndlərindən tutmuş ta şəhər mərkəzlərində hər guşədə bayram tonqalları qalandı, Novruz süf-



GÜNÜN VACIB MƏSƏLƏSİ

Dünyada böhranın dərinləşdiyi bir dövrdə yaşayırıq. Dünya bazarında neftin qiymətinin koskin şəkildə aşağı düşməsinə, gəlirlərin azalmasına baxmayaraq, hazırkı şəraitdə Azərbaycan dövləti tərəfindən ölkə iqtisadiyyatını böhranın mümkün mənfi təsirlərindən qorumaq üçün mühüm tədbirlər görülməkdədir.

Söhbətimiz günümüzün vacib məsələlərindən sayılan işsizlik problemi barədədir. Məlumdur ki, işsizlik probleminin aradan qaldırılması, əhəlinin sosial rifahının gücləndirilməsi istiqamətində ölkədə artıq hər bir sərə müəssisə addımlar atılmışdır. Bəs rayonumuzda bu sahədə vəziyyət necədir?

Siyəzən rayon Məşğulluq Mərkəzinin direktoru Etibar Heydov sorğumuza cavab olaraq bildirdi ki, cari ilin birinci rübü ərzində 1384 nəfər vətəndaş mərkəzə müraciət etmişdir. Əksəriyyəti gənclər olan bu vətəndaşlarla fərdi söhbətlər aparılmış, peşə, yaxud hansısa bir ixtisasa malik olub-olmaması, maddi durumu, yaşayış səviyyəsi hərtərəfli öyrənilmişdir. Biz hər bir müraciətə həssaslıqla yanaşır, problemin müsbət yönündə həllinə çalışırıq. Belə ki, rayon ərazisindəki idarə, müəssisə və təşkilatlarla, özəl qurumlarla danışıqlar aparılmış, nəticədə

onların təklif etdikləri iş yerlərinin sayı müəyyən edilmişdir.

Məhz görülmüş işlərin nəticəsidir ki, ötən üç ay ərzində 321 nəfər işəxtaran şəxs işlə təmin edilmişdir. Bunların da 172 nəfəri gənclərdir.

Mərkəzin direktoru daha sonra xüsusi vurğuladı ki, yaxın gələcəkdə işəxtaran şəxslərə kömək məqsədilə təşkilatların peşə hazırlığı kurslarının təşkili də nəzərdə tutulmuşdur. Bu kurslarda vətəndaşlar müasir dövrdə daha çox ehtiyac duyulan, qazanc gətirən peşələrə yiyələnmə biləcəklər.

Rayonda «Əmək yarmarkası»nın keçirilməsi də Mərkəzin qarşısında aylarda həyata keçirəcəyi tədbirlər sırasındadır. Yarmarkada iş yeri təklif edən idarə, müəssisə və təşkilatların, bələdiyyələrin, özəl qurumların nümayəndələri ilə vətəndaşlar bir-bəşə canlı ünsiyyətdə olacaq, təklif olunan iş yeri barədə ətraflı məlumat alacaq, işlə təmin olunmaq imkanı olduca biləcəklər.

Həç şübhəsiz ki, bu gün Mərkəzdə görülmüş işlərin və həyata keçirilməsi nəzərdə tutulan tədbirlərin rayonumuzda vətəndaşların işlə təmin edilməsində böyük əhəmiyyəti olacaqdır.

R. MURADOVA.

Siyəzən Rayon İcra Hakimiyyəti başçısı aparatında vətəndaşların qəbulu CƏDVƏLİ

Sıra №	Vəzifəsi	Soyadı, adı və atasının adı	Qəbul günü	Qəbul saati
1	Siyəzən Rayon İcra Hakimiyyətinin başçısı	Hüseynov Asif Həbib oğlu	çərşənbə axşamı	saat 11:00-dan başlayır
2	Başçının müavini-Sosial-iqtisadi inkişafın təhlili və proqnozlaşdırılması şöbəsinin müdiri	Əliyev Zəfər Nüsrot oğlu	bazar ertəsi	saat 14:00-dan başlayır
3	Başçının müavini-İctimai-siyasi və humanitar məsələlər şöbəsinin müdiri	Bəxtiyarova Təhmimə Vahid qızı	çərşənbə	saat 14:00-dan başlayır
4	Ərazi idarəetmə və yerli özünüidarəetmə orqanları ilə iş şöbəsinin müdiri	Bəşirov Xaqani Pəşə oğlu	cümə	saat 11:00-dan başlayır
5	Hüquq şöbəsinin müdiri	Əliyev Şəmşad Məcid oğlu	şənbə	saat 11:00-dan başlayır
6	Məmarlıq və tikinti şöbəsinin müdiri-baş məmar	Novruzov Səxavət Mehdi oğlu	bazar ertəsi	saat 10:00-dan başlayır
7	Sənədlərlə və vətəndaşların müraciətləri ilə iş şöbəsinin müdiri	Mursaquliyev Fəyaz Lətifulla oğlu	cümə axşamı	saat 10:00-dan başlayır
8	İnformasiya təminatı və təhlil sektorunun müdiri	Mürvətov Rəhman Nəcməddin oğlu	çərşənbə	saat 10:00-dan başlayır

Qeyd: 1. Milli qəhrəman və onların ailə üzvləri, şəhid ailəsi üzvləri, Qarabağ olilləri və digər imtiyazlı şəxslər növbədənkonar qəbul olunurlar.

2. Rayon İcra Hakimiyyəti başçısının qəbulu günləri bayram günlərinə düşdükdə qəbul növbəti iş gününə keçirilir.

3. Vətəndaşların qəbulu ilə əlaqədar əlaqə telefonu: (23) 304-00-10

Siyəzən Rayon İcra Hakimiyyəti başçısının 2016-cı ilin aprel ayında keçirəcəyi səyyar qəbulların QRAFİKİ

Sıra №-si	Qəbulun keçiriləcəyi yer	Tarix	Saat
1	Qorəh kəndi, açıq havada	01.04.2016	15:00
2	Sağolcan kəndi, açıq havada	08.04.2016	15:00
3	Çarxana kəndi, açıq havada	15.04.2016	15:00
4	Müşkülqazma kəndi, açıq havada	22.04.2016	15:00
5	Siyəzən kəndi, açıq havada	29.04.2016	15:00

Dövlət orqanlarının yerli qurumlarında vətəndaşların qəbulu CƏDVƏLİ

S. №-si	Vəzifəsi	Soyadı, adı və atasının adı	Qəbul günü və saati
1.	Siyəzən Rayon Gənclər və İdman İdarəsinin rəisi	Məmmədov Nadir Əmrulla oğlu	Cümə günü, saat 10:00-dan başlayır
2.	Siyəzən Rayon Təhsil Şöbəsinin müdiri	Hacıyev Rəfail Məmmədova oğlu	Bazar ertəsi günü, saat 10:00-dan başlayır
3.	Siyəzən Telekommunikasiya Qovşağının rəisi	Kəbirov Rəfiq Kəbir oğlu	Hər iş günü, saat 15:00-dan başlayır
4.	Siyəzən Regional Mülaliə Diaqnostika Mərkəzinin baş həkimi	Hümbətov Dadaş Ümüd oğlu	Hər iş günü, saat 11:00-dan başlayır
5.	Siyəzən rayon Mərkəzi Poliklinikasının baş həkimi	Quliyev Əhməd Əli oğlu	Hər iş günü, saat 10:00-dan başlayır
6.	Siyəzən rayonu Gigiyena və Epidemiologiya Mərkəzinin direktoru	Yaqubov Mehman Nəcməddin oğlu	Bazar ertəsi günü, saat 10:00-dan başlayır
7.	Xaçmaz Regional Qaz İstismar İdarəsinin Siyəzən Xidmət Sahəsi üzrə rəis müavini	Mirzəyev Nizami Rza oğlu	Çərşənbə axşamı və cümə axşamı günü, saat 15:00-dan başlayır
8.	Sukanal İdarəsinin rəisi	Qurbanov Faiq Hacıqulu oğlu	Çərşənbə axşamı və cümə günü, saat 15:00-dan başlayır
9.	Dövlət Sosial Müdafiəsi Fondunun Siyəzən rayon şöbəsinin müdiri əvəzi	Məmmədov Rəmil Vahid oğlu	Cümə günü saat 16:00-dan başlayır
10.	Siyəzən rayon Əhəlinin sosial müdafiəsi mərkəzinin direktoru	Yusifova Kamillə Şəmsəddin qızı	Çərşənbə axşamı və cümə axşamı günü, saat 10:00-dan başlayır
11.	Siyəzən Məşə Mühafizəsi və Bərpası Müəssisəsinin direktor əvəzi	Əlizadə Alim Vidadi oğlu	I, III, IV günlər, saat 11:00-dan başlayır
12.	Siyəzən rayon Baytarlıq İdarəsinin rəisi	Qasımov Seyfulla Eynulla oğlu	Çərşənbə günü, saat 10:30-dan başlayır
13.	Siyəzən rayon Məşğulluq Mərkəzinin direktoru	Heydov Etibar Murad oğlu	Çərşənbə günü, saat 10:00-dan başlayır
14.	Siyəzən rayonu üzrə Maliyyə Şöbəsinin rəisi	Nəmətov Samir Sabir oğlu	Cümə günü, saat 10:00-dan başlayır
15.	«Azərpoçt» MMC-nin Siyəzən Poçt Filialının rəisi	Əliyev Akif Hacı oğlu	Bazar ertəsi və cümə axşamı günü, saat 14:00-dan başlayır
16.	Siyəzən Rayon Mədəniyyət və Turizm Şöbəsinin müdiri	Qədirlə Zəminə Əlikram qızı	Cümə günü, saat 10:00-dan başlayır

Qeyd: 1. Milli qəhrəman və onların ailə üzvləri, şəhid ailəsi üzvləri, Qarabağ olilləri və digər imtiyazlı şəxslər növbədənkonar qəbul olunurlar.

Uzun illərdir ki, yaşadığımız şəhərin və bölgənin adının mənası barədə müxtəlif ehtimallar irəli sürülür, təhlilə aparılır. Və bir qayda olaraq anlamı ənənəvi olaraq iki-«Siyə» və «zən» söz birləşmələrinin yozumunda axtarılır. Doğrusu, mən «Siyəzən» sözünün bütöv şəkildə mənasını verəcək hər hansı izahla rastlaşmamışam.

Bos Siyəzən adının mənası və haradan, nəyə əsasən götürülməsi barədə nə bilirəm? Diqqət yetirsək hər iki sözün mənşəco tətbiqlərindən ibarət olduğunu görürük. Tat dilində isə «Siyə»-qara, «zən» isə «vurmaq» və yaxud «arvad» anlamını daşıyır. Bu zaman «Qaravuran»-yəni, ovçu və yaxud «qara arvad» sözlərinin üzərində daha çox dayanılır.

Görüyünüz kimi, müxtəlif yanaşmalar vardır. Şübhəsiz, hər biri subyektiv münasibətlərə söykənir. Kim necə dərk edir, eləcə də yozumunu verir.

Bu barədə mən əvvəllər də fikrimi bildirmiş, düşüncələrimi ortaya qoymuşam. İndiki məqsədim isə bambaşqadır.

Birbaşa mötləbə keçirəm: yaşadığımız şəhərin adının Siyəzən adlandırılmasını doğru və ədalətli hesab etmirəm. Çünki əslində hal-hazırda məskon salmış şəhərin adı «Qızılburun» olubdur. Hətta son dövrlərə qədər, yəni ötən əsrin 70-ci illərinə qədər yerli əhali öz şəhərlərini möhz bu adla tanıyıblar.

Məşhur yazıçı və səyyah Aleksandr Düma vaxtilə bu yerlərdən keçibdir. A. Düma «Qafqaz sofori» əsərində indiki oranın adının hələ o zaman «Qızılburun» adlandırılması barədə qeydlər də etmişdir. Bu, tarixi bir faktır. Belə əsərlər dünya şöhrətli, həminin qəbul etdiyi əsərlər sırasından olduğundan bizimçün də tarixi söykənəcək

mənə hesab olunmalıdır. Belə olan halda, tariximizdən niyə kö-nüllü olaraq imtina edək?

Məsələn, qonşu rayonun adı uzun illər «Dəvəçi» olubdur. Onu da deməliyə ki, «Dəvəçi», Dəvəçi-bazar» adları kifayət qədər qədim köklərə bağlı olsa belə, şəhərin adı dəyişdirilərək «Şabran» qoyuldu. Məncə, ədalətli bir qərar oldu. Niyə

də də neft olubdur. Lakin 1939-cu ildən sonayə üsulu ilə neft çıxarılmağa başlandıqdan sonra ətraf kəndlərdən və müxtəlif yerlərdən (o zaman mövcud olmuş SSRİ adlanan çox böyük ölkənin müxtəlif millətlərindən və orazılardan) insanlar bura axın etmişdilər. Bəlkə də zorla köçürülmüşdülər. SSRİ-nin siyasəti idi. Yerli əhalini əhəmiyyətə yətsiz duruma gətirmək üçün. Təsəvvür edin ki, o illərdə mənfur ermənilərdən də xoşbəxt saydaları Siyəzəndə məskunlaşdırılmışdı. Rus dilini bildikləri üçün vəzifələr tutmuşdular. Sənədlərin tərtibi rus dilində aparılırdı, axı. Odu ki, yerli əhali bu dili bilmədikləri üçün, məcburi olaraq aşağı vəzifələrdə, fəhlə kimi çalışırdılar. Ədalətli

sizlikdir, amma nə edəsən? Gerçəklik bax, bundan ibarət idi. Bəli, nəticədə başqa millətlərin hesabına da olsa, indiki şəhərimiz qısa bir zamanda böyük yaşayış məskoninə çevrildi.

Güman etmək olar ki, şəhərin Siyəzən adlandırılmasını da nisbətən yüksək vəzifələrdə çalışmış həmin kənd sakinlərinin təklifi ilə reallaşdırıblar. Və ona görə də, indi biz «Siyəzən» sözünün etimologiyası barədə düşünərkən çox qədimlərə gedə bilmirik. Getsək də, izahını verə bilmirik. Və də bilmərik. Çünki «Siyəzən» sözünün indiki məskon salmış şəhərə heç bir aidiyyəti yoxdur.

Açıq, qeyd etdiyim fikirləri israrla davam etdirmək niyyətim yoxdur. Çünki son nəticədə istər-istəməz təkrarçılığa yol vermiş olaram. Ona görə, mənə, sizin üçün də kifayət qədər maraqlı olacaq «Siyəzən» adının «Qızılburun» adı ilə əvəzlənməsi ideyasını təqdim edirəm. Mənə elə gəlir ki, muzakirə etməyə dəyər.

I. İLYASOV.

TARİXİ ADIMIZI QAYTARAQ

(Aprel ayının 2-si Siyəzən rayonunun yenidən bərpa olunduğu gündür. Xatırladım ki, bu günü biz uzun müddət sürəcək həsrətlə, hətta təsəvvürə belə çatınlaqla gələn ümidlərlə gözləməli olmuşuq. 1959-cu ildən tə 1992-ci ilə qədər uzanan bir dövr. Etiraf edirəm ki, hər il bu tarixi gün yaxınlaşarkən, Siyəzən barədə söz deməyi özümə sanki borc sanıram.)

biz bu istiqamətdə cohd göstərməyək?

Bos bu «Siyəzən» adı haradan meydana gəlib? Şəhərimizə bu adı kim qoyubdur?

Bilirsiniz ki, rayonumuzun ərazisində vaxtilə «Ağ Siyəzən» və «Qara Siyəzən» adında iki kənd olubdur. «Ağ Siyəzən» kəndinin əhalisi müxtəlif səbəblər üzündən sonradan tamamilə köç edərək başqa yerlərə getmiş, yerində təəssüf ki, boş yurd qalmışdır. «Qara Siyəzən» kəndinin də əhalisi öz əvvəlki yerindən köç etmişdir. Lakin kompakt şəkildə, indiki yerində məskon salmışdır. Ədalətli qeyd etməliyə ki, hər iki kənddən o zaman üçün böyük ziyalı təbəqəsi hesab olunacaq potensial yetişmişdi. Bir çoxları yüksək vəzifələrdə, müxtəlif elm, səhiyyə ocaqlarında müvəffəqiyyətlə təmsil olunurdular. Və açıq, bunun belə olmasıyla günü bu gün də fəxr edirik. Həmin ziyalılar arasında hətta yüksək dövlət vəzifələrində çalışanlar olubdur. Bütün bunlar hamıya məlum faktlardır.

Bu yerlərdə hələ qədim dövrlər

DİQQƏT VƏ QAYĞINI DOĞRULTMALIDIRLAR

Siyəzən rayon Gənclər və İdman idarəsinin təşkilatçılığı ilə Rayon İcra Hakimiyyətinin Akt zalında 5 Mart «Bədən tərbiyəsi və İdman günü»nə həsr olunmuş tədbir keçirilmişdir.

Görüşdə Siyəzən Rayon İcra Hakimiyyətinin başçısı Asif Hüseynov, rayonda müxtəlif idman növləri üzrə fəaliyyət göstərən məşqçi-müəllimlər, fiziki tərbiyə müəllimləri, veteran idmançı və məşqçilər, həmçinin İcra Hakimiyyətinin nümayəndələri və media mənsubları iştirak etmişdir.

Tədbirdə Gənclər və İdman idarəsinin rəisi Nadir Məmmədov görüş iştirakçılarını əlamətdar gün münasibətilə təbrik etdi və bildirdi ki, 5 mart təqvimimizdə «Bədən tərbiyəsi və İdman günü» kimi qeyd olunur. Belə ki, Azərbaycan Respublikasının və Milli Olimpiya Komitəsinin prezidenti cənab İlham Əliyevin 2005-ci ildə verdiyi sərəncamla 5 mart Azərbaycanda Bədən tərbiyəsi və İdman günü elan edilmişdir. Dövlətimiz tərəfindən idmanın inkişafının və idmançılara göstərilən qayğının başlıca məqsədi Azərbaycanda sağlam gəncliyin formalaşdırılması, ölkəmizin idman nüfuzunun



yəv, sərbəst güləş üzrə məşqçi-müəllim Cavanşir Ağayev, boks üzrə məşqçi-müəllim Şahin Kərimli ölkəmizin idman sahəsində beynəlxalq aləmdə qazandığı uğurlardan söhbət açaraq, bildirdilər ki, Azərbaycan medalların sayına və əyərına görə dünyanın aparıcı idman dövlətləri sırasındadır rəqəbat aparır. Ölkəmiz bir çox mötəbər beynəlxalq yarışları uğurla təşkil etmiş və gələcəkdə də bu cür tədbirlərin həyata keçirilməsi üçün yüksək etimad qazanmışdır.

Çıxışlardan sonra rayon idmanının inkişafındakı xidmətlərinə görə bir qrup məşqçi-müəllim və idmançı mükafatlandırılmışdır. Belə ki, Baxşiyev Vadim, Əsədullayev Oktay, Quliyev Ağamirzə, Kərimli Şahin, Mirzəyev Akif, Zeynəddinov Alik, Məmmədov Abgöl, Abdullayev

Dəyanət, Aslanov Ağabəy və Əlizadə Sərvət fəxri-fərman və qiymətli hədiyyələrlə təltif edildilər.

Sonda çıxış edən Rayon İcra Hakimiyyətinin başçısı Asif Hüseynov tədbir iştirakçılarını təbrik edərək, onlara fəaliyyətlərində uğurlar arzulamış və bildirmişdir ki, ölkə rəhbəri tərəfindən respublikada idmanın kütləvililiyinə nail olunması və ölkə idmanının daha da



yüksəldilməsi və beynəlxalq aləmdə daha da tanınmasıdır. Bu gün paytaxtımız da daxil olmaqla bölgələrimizdə müasir standartlara cavab verən 41 Olimpiya idman kompleksinin fəaliyyət göstərməsi və idmanın inkişafına dair qəbul edilən dövlət proqramları yeniyetmələrə, gənclərə, eyni zamanda idmançılara göstərilən qayğının parlaq nümunəsidir.

Daha sonra Rayon Uşaq-Gənclər və İdman Məktəbinin direktoru Yavuz Əli-

inkişaf etdirilməsi üçün aidiyyəti qurumlar qarşısında xüsusi vəzifələr qoyulub. Azərbaycan Respublikasında həyata keçirilən məqsədyönlü və davamlı sosial siyasət bədən tərbiyəsi və idmanın inkişafında da mühüm rol oynamışdır. İdmançılar da onlara göstərilən diqqət və qayğını öz əməli işləri ilə doğrultmalıdırlar.

Nadir MƏMMƏDOV,
Gənclər və İdman idarəsinin rəisi.

İŞSİZLİK NECƏ HƏLL OLUNMALIDIR?

Hələ sovet dönməndə, kapitalizm barəsində dumanlı təsəvvürlərə malik olduğumuz zamanlarda, oxuduğumuz kitablardan işsizliyin kapitalizmi səciyyələndirən mühüm əlamətlərdən biri olduğunu bilirdik. Və onu da bilirdik ki, bu, rəqəbatlılıq qabiliyyətinin saxlanılması naminə edilir. Cəmiyyətin ümumi iqtisadi durumunun səviyyəsi isə işsizlik faizinin aşağı olması ilə müəyyən olunurdu.

Bu gün biz, bildiyiniz kimi, kapitalizm şəraitində yaşayırıq. Deməli, onun «atributlarından» hesab olunan işsizliyi də zərər yaşamaya məcburuq. Belə olan halda, aydın məsələdir ki, başlıca vəzifəmiz bu ümumi bələdən necə yaymaq, onu minimuma endirmək üçün nələr etmək kimi suallara cavab tapmaqdan ibarət olmalıdır.

Azərbaycan dövləti müstəqilliyinin ilk illərində bu qorxunc bələ ilə daha kəskinliyi ilə üz-üzə qalmışdı. Onun ağırları sanki daha şiddətli hiss edilirdi. İslahatlar aparılmamışdı, təəssüf ki, niyyət də hiss olunmurdu. Qanunlar da demək olar ki, işləmirdi, bir tərəfdən də sərişsiz rəhbərlik və müharibə.

O illəri yaxşı xatırlayıram. İcra Hakimiyyətində çalışırdım. Hər gün yaşlı, cavan-nəco-nəco insan iş üçün bura müraciət edirdi. İş isə yox idi. Onları qane edəcək cavablar verə bilmədiyimiz üçün mənəvi əzab çəkirdik. Bu, təxminən 1994-cü ilə qədər davam etdi.

Həmin illərdən, yəni, Ulu Öndərin hakimiyyətə qaydıxından sonra vəziyyət yaxşılaşmağa doğru sürətlə dəyişməyə başladı. 1993-1995-ci illər cəmiyyətin saflaşması üçün bütün müstəvilərdə mübarizə illəri kimi xarakterizə oluna bilər. Bundan sonra həm siyasi, həm də iqtisadi islahatlara start verildi. «Əsrin müqaviləsi» kimi mühüm müqavilələr imzalandı. Bununla da Azərbaycan cəmiyyətinin həyatında dönüş illərinin əsası qoyuldu. Yüksəliş hər tərəfdə aydın görünürdü. Paytaxtımız və bölgələr dirçəliş həyatını yaşamağa başladı. Dünyanın diqqəti Azərbaycana yönəlmişdi. Hətta inkişafın «Azərbaycan modeli» adında nümunəsi öyrənilməyə başlandı. Təbii ki, işsizliyin səviyyəsi də çox aşağı, minimuma endi.

Lakin son zamanlar dünyada baş vermiş ümumi iqtisadi və siyasi böhran bizi də müəyyən qədər çə-

tinə sala bildi. Neftin və qazın dəyərinin süni olaraq aşağı salındığı indiki məqamda təbii ki, yeni istiqamətlər müəyyən olunmalı və inkişaf etdirilməlidir.

Azərbaycan Respublikasının Prezidenti cənab İlham Əliyev isə uzaqgörən siyasəti ilə sanki bütün bunları qabaqlayırmış kimi buna qədər ölkədə çox böyük strateji əhəmiyyət daşıyan layihələr həyata keçirmişdi. Ölkənin elektrik asılılığından azad edilməsi, kənd təsərrüfatı üçün misilsiz əhəmiyyətə malik böyük su tutarlarının yaradılması və s. nümunələr göz qabağındadır. İndi ölkədə, belə demək olar ki, qeyri-neft sektorunun mühüm həlqəsi olan kənd təsərrüfatı sahəsinin inkişafı üçün bütün lazım olan şərait mövcuddur.

Ona görə, bu gün haqlı olaraq kənd yerlərində məskunlaşmış əhalini məşğul əhali kimi qəbul edə bilərik. Bos əslində vəziyyət necədir? Kəndlərdə yaradılmış bu dərəcədə münbət şəraiti, dövlət tərəfindən verilən çox böyük güzəştləri nəzərə alırıqmı? Təəssüf ki, yox. Və bəzən kənddə yaşayan vətəndaş da işlə təmin olunmaq barədə rəhbərliyi müraciət edəndə təəccüb edirsən. Bos axı sənəin pay torpağın var. Niyə istifadə etmirsən?

Belə sualla müraciət edəndə isə çox maraqlı, lakin əsas olmayan cavablar alırsan. Əlbəttə, obyektiv çətinliklər hər zaman nəzərə alınır. Bu, elə bir səhədir ki, dotasiyaya çox zaman ehtiyacı olub və olur. Başadüşüləndir. Amma bu, hər il belə ola bilməz axı. Bəli, çətinlik, əziyyətli işdir. İş qurmaq lazımdır. Başlanğıc üçün çətinlik. Fərmə çevirmək üçün yorulmadan çalışmaq lazımdır. Bunun üçün bir neçə çətin və əzəbli illər tələb olunur. Ola bilər sənəin sahəndə taxıl biznesi rentabelli deyil, deməli başqa istiqamət seçilməlidir. Optimal yolu tapana qədər axtarış aparmalıyıq. Biz bu işə başlamalıyıq. Gec ya tez. Başqa yolumuz yoxdur.

Rayon rəhbərliyinin, şəxsən Siyəzən Rayon İcra Hakimiyyətinin başçısı cənab Asif Hüseynovun bu barədə fikri qətidir. Əhali ilə görüşləri zamanı aydın olur ki, onun sizə dəstəyi birmənalıdır, hər hansı real bir problemin həllində sizlərə yardımçı olacağı şübsizdir. Qalır birçə işə başlamaq.

I. İLYASOV.

VƏTƏNİN SİPƏRİ, QÜRUR MƏNBƏYİ ƏSGƏRLƏRİMİZ

Bu gün regionun aparıcı dövləti olan Azərbaycan ordu quruculuğuna da xüsusi önəm verir. İndi Milli Ordumuz regionun ən qüdrətli ordusudur. Belə bir Orduda xidmət etmək böyük şərəfdir.

Səfərbərlik və Hərbi Xidmətə Çağırış üzrə Siyəzən rayon Bölməsinin rəisi, polkovnik-leytenant Rəhim Mustafayevlə Novruz bayramı ərəfəsində söhbətimiz də möhz elə bu barədə idi. Söhbət zamanı xüsusi vurğulandı ki, ölkə başçısı möhtərəm İlham Əliyevin rəhbərliyi ilə həyata keçirilən məqsədyönlü islahatlar nəticəsində Milli Ordumuzda idarəetmə durmadan təkmilləşərək yüksək standartlar səviyyəsinə qaldırılır. Azərbaycan Silahlı Qüvvələrinin maddi-texniki bazasının möhkəmləndirilməsi, müasir silahlarla təchizat sahəsində davamlı, təxirosalınmaz tədbirlər görülür. Bütün bunlar vətənimizin müdafiə qüdrətinə, işğal altında olan torpaqlarımızın tezliklə yağı cəynağından azad edilməsinə əsaslı inam yaradır.

Bu gün Vətəni qorumaq kimi şərəfli bir missiyanı yerinə yetirənlər arasında siyozənli gənclər də az deyildir. Rəhim Mustafayev onların nümunəvi xidmət göstərmələri barədə məmnunluqla danışaraq bildirdi ki, gənclər dəyanət, dözümlü

göstərir, valideynlərinin, müəllimlərinin etimadını doğrultmağa, ləyaqətlə xidmət etməyə çalışırlar. Xidmət borclarına yüksək məsuliyyət hissilə yanaşan gənclər hərbi texnikanın sirlərinə dərindən yiyələnir, komandirlərin gündəlik tapşırıqlarına dönmədən əməl edirlər. Bu gün, bayram ərəfəsində onların xidmət etdikləri hərbi hissələrin rəhbərliyi tərəfindən əsgər valideynlərinə ünvanlanan təşəkkür dolu məktublar söylədiklərimizi bir daha təsdiqləyir.


Ordu kişilik, hünər məktəbidir. Vətənin sipəri, qürur mənbəyi olan gənclər heç vaxt unutmamalıdırlar ki, torpaqlarımızın 20 faizi düşmən tapdağı altındadır. Bu mənada elə yüksək hazırlıq səviyyəsində olmalıdırlar ki, Ali Baş Komandanımızın hər hansı tapşırığını qətiyyətli yerinə yetirsinlər.

Gecəli-gündüzlü müstəqil Azərbaycanımızın hüduqlarını qorumaqla vaxtaşırı düşmən snayperlərinin hədəfinə tuş gələn və hər an döyüş tapşırıqlarını yerinə yetirməyə hazır olan zabıt və gənclər əsgərlərimizi Novruz bayramı münasibətilə təbrik edirik. Onlara Vətən qarşısında xidməti borclarını baş ucalığı ilə verib, sağ-salamat ailələrinə dönməyi arzulayırıq.

R. MURADOVA.

31 MART-AZƏRBAYCANLILARIN SOYQIRIMI GÜNÜ

Siyozon rayon Heydər Əliyev Mərkəzində 31 Mart-Azərbaycanlıların Soyqırımı Günü ilə əlaqədar dəyirmi masa keçirilmişdir.



Tədbiri Heydər Əliyev Mərkəzinin direktoru Ramilə Seyidova açaraq bildirdi ki, 1918-ci ilin 30 mart və 3 aprel tarixləri arasında Azərbaycanın bir çox yerlərində Bakı Soveti və daşnak erməni silahlı dəstələrinin azərbaycanlılara qarşı törətdikləri qırğın nəticəsində 12 minə yaxın azərbaycanlı qətlə yetirilmiş, on minlərlə insan itkin düşmüşdür. Ümum-millî lider Heydər Əliyevin 26 mart 1998-ci il tarixli sərəncamı ilə 31 mart Azərbaycanlıların Soyqırımı Günü elan edilmişdir. Sonra 31 Mart Soyqırımı Günü'nün həqiqətləri haqqında Heydər Əliyev Mərkəzinin əməkdaşı Nigar Müxtəsənova, Mədəniyyət Mərkəzinin direktoru Ziyada Dadaşova çıxış etdilər.

Daha sonra bu dəhşətli hadisələrə həsr edilmiş video çarxa baxıldı. Tədbirin sonunda minlərlə soydaşımız kimi, Siyozon rayonunun ictimaiyyət nümayəndələri də Quba Soyqırımı Memorial Kompleksini və ərazidəki kütləvi məzarlıqı ziyarət edib, soyqırım qurbanlarının xatirəsini cəmləməyə çalışdılar.

Ramilə SEYİDOVA,
Heydər Əliyev Mərkəzinin direktoru.

MART SOYQIRIMI

Mart soyqırımı ermənilərin etnik təmizləmə siyasətinin tərkib hissəsidir. Bütövlükdə Azərbaycanın və azərbaycanlıların başına gətirilən müsibət və haqsızlıqlar uzun illər, təəssüf ki, öz tarixi-siyasi qiymətini almamışdır. Dünya ictimaiyyəti ermənilərin törətdikləri soyqırımından xəbərsiz qalmışdır. Tarixi həqiqət-



lər ümummilli liderimiz Heydər Əliyevin siyasi rəhbərliyə qayıdışından sonra üzə çıxmışdır.

Azərbaycanın müxtəlif bölgələrində, o cümlədən Quba rayonu ərazisində erməni vandalları tərəfindən törədilən qətləmlər çoxlu sayda insanların məhvinə, itkin düşməsinə səbəb olmuşdur. Xalqımız soyqırım qurbanlarının xatirəsini cəmləməyə yad edir, həmişə öziz tutur.

31 mart 2016-cı il tarixində Siyozon rayon Mədəniyyət və Turizm şöbəsinin kollektivi Quba rayonunda yerləşən Quba Soyqırımı Memorial Kompleksini ziyarət etmiş və kompleksin önünə təqərrüfat qoymuşlar.

Ziyada DADAŞOVA,
Siyozon rayon Mədəniyyət Mərkəzinin direktoru.

«Xəmsə» Milli İntellektual Oyunu

Siyozon rayon Gənclər və İdman idarəsi Siyozon Gənclərinin İntellektual Klubu və Azərbaycan-Siyozon İntellektual Oyunlar Klubu ilə birgə Xəmsə Milli İntellektual Oyunu üzrə gənclər arasında VIII Azərbaycan çempionatının rayon mərhələsini keçirmişdir.

Gərgin mübarizə şəraitində keçən final oyununun nəticəsinə əsasən, şəhər 6 saylı lisey-məktəbin «Marşal» komandası I yeri qazanmışdır. Yenikənd kond tam orta məktəbin «İntellekt» komandası II, şəhər 3 saylı tam orta məktəbin «Zirvə» komandası isə III yeri tutdu.

Nuran Nurullayev,
Gənclər və İdman idarəsinin aparıcı məsləhətçisi.

GÖZƏLLİK FƏSLİ

Bahar gəlir,
Gözəllik fəslə, sevgi fəslə.
Necə vurulmayasan, necə söz
qoşmayasan
Təbiətin min bir rənginə!
Sevgili ürəklər yenə düşəcək
boynubükük bənövşənin,
qara xallı lələnin bəndinə.
Çətini «sevirəm» deyincədir.
Bu sözü deyəndən sonra
Üzünə açılır dünyanın
bütün bağlı yolları.
Hamı işdə-gücdə,
el-oba köç edir dağlara sarı.
Bahar gəlir,
Gözəllik fəslə, sevgi fəslə.
Sevənlər bilir: sevgi həyatdır,
əbədi həyat.
Qoy sevgiyə bürünsün bütün yeri üz,
bütün kainat.

İKİ SAHİL

İllərin yağışında, qarında
Atoşında bir çətin ovəsi,
Hər gün bu tok-tənha salxım söyüd
Bütün sevonlara şahid özü.
Doniz sahili, dalğalar oyaq,
Doniz narahatdır gecə-gündüz.
Niyyə ömrümün sahilinə
Xəbərsiz, yetersiz çatırıq biz?

GEÇƏLƏR

Bu dünyanın gecələri
Şairlər üçün min bir xəyal,
min bir xəbə, min bir duyğu.
Çoxları üçünse adi gecə,
səssiz zülmət, bir də şirin yuxu.

QIZIMA

Yenə lal sükutun ağuşunda,
Yenə uca bilirməm
boğazıma yumruqla dironon
kədori.

Hər anı ilə döndü, nə çox yubandı,
Niyyə açılmadı
bu zülmət gecənin səhəri?
Sənə bağlı duyğuları ifadə etməyə
söz də tapıram.
Söz də kasadlaşmış elə bil.
İl-ilə calanır, amma... sevincə gecikir,
kədər tələsir.
Bu tələsə qismətin olində
son çarəsiz, mən əsir.


SEVGİ DƏ İNSAN KİMİDİR

Sevgi də insan kimidir,
Bir gün doğulur,
bir gün də ölür.
Fərqi olansa bircə şeydir:
Gəlişi-iznsiz, xəbərsiz, yetersiz.
Bir də görürük ki, odur
ürəyimizin hakimi.
Ölümüsə inciyən, küsən, bezən
bir qəlbin qəti və son hökmü.

Reyhan MURADOVA.

«Şahin» hərbi-İdman oyunu

15 mart 2016-cı il tarixdə şəhər stadionunda VIII və X sinif şagirdləri arasında «Şahin» hərbi-İdman oyununun rayon birinciliyi keçirilmişdir. Gənclər və İdman İdarəsi, Səfərbərlik və Hərbi Xidmətə Çağırış üzrə Dövlət Xidmətinin Siyozon rayon bölməsi və rayon Təhsil şöbəsi ilə birgə təşkil edilən birinciliyə 12 komandanın tərkibində rayon tam orta məktəblərinin 168 şagirdi cəlb olunmuşdur. Əsas məqsəd gənclərin hərbi vətənpərvərlik tərbiyəsi işinin gücləndirilməsi, onların hərbi və fiziki hazırlığının artırılması, məktəb şagirdlərinin hərbi-İdman oyunlarına geniş cəlb olunması, gənclərin ordu sıralarında hərbi xidmətə hazırlıq səviyyəsinin yüksəldilməsi və yarışın zona mərhələsində iştirak edəcək komandanın müəyyən edilməsi idi. Yarış ərzində komandalar verilən tapşırıqları yerinə yetirməklə müxtəlif



mərhələlərdə qüvvələrini sınayıblar. Yekun qərara əsasən, şəhər 3 saylı tam orta məktəbin komandası I yeri tutaraq 20-21 aprel 2016-cı il tarixlərdə Xaçmaz şəhərində keçiriləcək «Şahin» hərbi-İdman oyunu üzrə respublika birinciliyinin zona mərhələsində iştirak etmək hüququ qazandı. Şəhər I saylı tam orta məktəbin komandası II, Gil-gilçay qəsəbə tam orta məktəbin komandası isə III yeri çıxdı.

Yer tutmuş komandalar fəxri formalarla mükafatlandırıldılar.

Vüsal Alishov,
Gənclər və İdman idarəsinin rəis müavini.

Şahmat birinciliyi

Siyozon rayon Gənclər və İdman İdarəsi 5 Mart «Bədən tərbiyəsi və İdman günü» münasibətilə 2-3 mart 2016-cı il tarixlərdə Gənclər Mərkəzində rayon Təhsil şöbəsi ilə birgə şahmat üzrə rayon birinciliyi keçirilmişdir. Yeniyetmə oğlanlar və qızlar arasında təşkil olunan yarışda Gənclər və İdman idarəsinin rəisi Nadir Məmmədov iştirak etmişdir.

Püşkatmadan sonra start götürən yarış olimpiya sistemi üzrə iki gün davam etmişdir. Rayon birinciliyində 40-a qədər yeniyetmə iştirak etmişdir. Yarışın yekun nəticəsinə əsasən, oğlanlar arasında şəhər 6 saylı lisey-məktəbin şagirdi Əhmədov Rüstəm, qızlar arasında isə şəhər 3 saylı tam orta

məktəbin şagirdi Dəmirova Nigar şahmat üzrə rayon birinciliyinin qalibi oldular.

Oğlanlar arasında keçirilən yarışda şəhər 3 saylı tam orta məktəbin şagirdi Əliyev Anar II, şəhər 6 saylı lisey-məktəbin şagirdi Əkbərli Tehran isə III yeri qazandı. Qızlar arasında isə şəhər 6 saylı lisey-məktəbin şagirdi Şahkərimli Asimə və şəhər 2 saylı tam orta məktəbin şagirdi Abdullayeva Şəbnəm II və III yerləri bölüşdürdülər.

Sonda I, II və III yerin sahibləri idarə tərəfindən fəxri-formalarla təltif edildilər.

Ramil Şirinov,
Gənclər və İdman idarəsinin baş məsləhətçisi.

NOVRUZ BAYRAMINIZ MÜBARƏK OLSUN!

(Aşıqsayağı)

Tutun xoşçaları, əkin səməni,
Ay ellər, vətənə gözəl yaz gəlir.
Açın qapıları, pəncərələri,
Buraxın içəri, xoş bahar gəlir.

Əvvəl çorşənbədir, hoppanın sudan,
Ağrımız, acımız suya tökülsün.
Belə buyrulmuşdur, dədə-babadan,
Bu da bir bayramdı, qoy hamı bilsin.

Bil, Odlar yurdudur, bizim yurdumuz,
Biz oddan, alovdan keçib gəlmişik.
Hələ qabaqdadır «od» çorşənbəmiz,
Bahar bayramına xoş gəlmisiniz.

Yel əsdi, apardı dördü, qadını,
Ocaqda qaynayır Novruz qazanı.
Yığılıb insanlar şənlik eyləyir,
Çağırın qoy gəlsin indi Ozanı.

Torpaq cana gəlir, oyanır deyəni,
Torpağı həmişə qoru, saxla son.
Torpaq, torpaq olar, əkilən becərsən,
Əkilən becərməsən, qoruma heç sən.

Gözəl həyatımız heç vaxt solmasın,
Nə azar, nə bezar bir də olmasın.
Həkimə ehtiyac daha qalmasın,
Firdovsi söyləyər-həyat şən olsun,
Novruz bayramınız mübarək olsun!

Firdovsi ƏLƏMOĞLU,
həkim-şair.

MARAQLI FAKTLAR

Ortalama ən kiçik boyu olanlar yaponlardır, ən hündür boylular isə hollandlardır. İngilislər bütün digər dövlətlərin sakinlərindən daha çox çay içir. Məsələn, amerikalılardan iyirmi dəfə çox. İnsanın həyatı ərzində əmələ gətirdiyi ağzı suyundan iki orta ölçülü basseyni doldurmaq olar. İnsanın həyatı ərzində 5 yer ekvatoru uzunluqda yol qət edir.

1 ayıqdan 3 ayıq qədər olan uşaqlar göz yaşsız ağlayır. Hər üç dəqiqədən bir kimsə UNO gör-düyünü iddia edir. Yer əhalisinin dördü bir Çində yaşayır. Qərbi Çində çaya qənd əvəzinə duz tökür. İnsan bütün həyatının təqribən beş ilini yeməyə sərf edir. Dünyada ən çox yayılmış ad Məhəmməddir. Amerikanın 40%-i heç vaxt stomatoloqa müraciət etməyib.

Məntiqi məsələlər

Bağda olan yeddi nəfərin hər biri müəyyən işlə məşğuldur. 1-ci kitab oxuyur, 2-ci yemək hazırlayır, 3-cü şahmat oynayır, 4-cü tapmaca axtarır, 5-ci təmizliklə məşğuldur, 6-cı bağda çalışır. Bəs yeddinci nə işlə məşğuldur? Şerlok Holms küçə ilə gedirdi. Birdən yerə uzanmış qadın meyiti

görür. Yaxınlaşıb qadının əl sumkasını açır və telefonunu götürür. Telefonda ərinin nömrəsini görüb zəng edir:

-Təcili bura gəl, sizin arvadınız ölüb. Müəyyən vaxtdan sonra əri gəlir. O, arvadına baxıb: «əzizim, sənə nə olmuşdur?», deyir. Polis gələndən sonra Holms qadının ərinə göstərib: «qatili həbs edin»,- deyir. Sizcə, Holms niyə belə düşünür.

İTMİŞDİR

Yenikənd kənd tam orta məktəbi tərəfindən Ağayev Mahir Hacıbəy oğlunun adına verilmiş 083098 sayılı attestat itdiyi üçün etibar-sız sayılır.

Redaktor
İlyas İLYASOV

Təsisçilər:
Siyozon Rayon İcra Hakimiyyəti başçısının aparatı və redaksiyanın jurnalist kollektivi

Qəzet Azərbaycan Respublikası
Ədliyyə Nazirliyində qeydə alınmışdır
Qeydiyyat № 314
Redaksiyanın ünvanı:
Siyozon şəhəri,
Şəhriyar küçəsi, 1^a

Qəzet "Azərbaycan"
nəşriyyatında ofset üsulu ilə çap olunmuşdur

Sifariş 977
Tiraj 500
"Kapitalbank"-ın Siyozon filialı
AZ 20 AİB
33080019445500250155
kod 200554
VÖEN 7100046791
telefon: 304-04-83